

Tislima lill-Iskultur

Rabti Anton Agius (1934-2008)

Matul is-sena l-oħra ir-Rabat, għal darba oħra garrab it-telfa ta' Rabti li għamlilna għeħ bil-hidma u l-kapaċitajiet tiegħu fil-qasam tal-arti. Qed nirreferu għall-habib tagħna l-iskultur Anton Agius li halla din id-dinja nhar il-Hadd 19 ta' Ottubru 2008.

Anton Agius twieled fi Triq Cosmana Navarra fir-Rabat nhar l-1 ta' Diċembru 1934 minn Ġużepi u Stella mwiġda Galea. Wara li attenda l-iskola tal-Gvern fir-Rabat, beda jattendi l-iskola tal-Arti fi hdan is-Socjetà tal-Arti, Manifattura u Kummerċ fejn studja l-immudellar fit-tafal taht id-direzzjoni tal-artist Ġorġ Borg (l-iskultur li hadem l-istatwa titolari ta' San Bastjan li nsibu f'Hal Qormi). Fl-1957 rebah borża ta' studju biex jmur jkompli jitgħallem l-arti fl-Akkademja di Belle Arti f'Ruma u minn hemm kompli f'St Martin's College f'Londra.

Lura Malta beda jaħdem bħala għalliem fl-iskejjel tal-gvern. Hu rebah diversi konkorsi lokali kif ukoll oħrajn internazzjonali bħall-onorificenza del Dio Pan ta' Firenze (1979), l-artist tas-sena (1980), it-Targa d'Onore (1982) kif ukoll il-Bienneale Internazzjonali tal-Arti Malta (1997). Ix-xogħlijiet ta' Agius ivarjaw minn xogħol fit-tafal, bronż, konkos, ġebbla, resin kif ukoll injam. Ma nistgħux hawnhekk ma nsemmux il-kollezzjoni kbira ta' xogħlijiet fiz-zkuk taż-żebbuġ li tinsab fil-Mużew tal-Kattidral tal-Imdina.

Jibqa' iżda forsi l-aktar magħruf għall-kwantità ta' monumenti li hadem, u li wiehed jista' jara madwar Malta kollha li jfakkru Maltin li għamli isem jew avvenimenti importanti fl-istorja ta' pajjiżna. Fost dawn insemmu l-monument tal-haddiem, dak ta' Jum il-Helsien, ta' Dun Mikiel Xerri u shabu, tas-sette giugno, ta' Mons De Piro u oħrajn

Fil-Parroċċa hemm diversi xogħlijiet tiegħu fosthom l-ornat tal-bronż għall-altar maġġur, il-pedestall fil-fidda għall-Madonna tat-tempju, u proprju s-sena l-oħra hadem kurċifiss li wara ġie esegwit fil-fidda bħala parti mis-sett ta' gandlieri tal-fidda tal-prima biex jintramaw fuq l-altar maġġur fil-festa ta' titolari.

Anton kellu rabta speċjali wkoll mal-Każin San Pawl. Hawn insibu xogħol minn tiegħu fosthom xogħol bikri tal-karriera tiegħu bħal m'hu r-riljiev li juri l-Martirju ta' San Pawl li jinstab fl-altar tal-

kappella tal-każin kif ukoll riliev li juri l-aħħar ċena imqassam fuq sebgha niċeċ fl-iskanell tal-istess altar. Għall-istess kappella aktar tard hadem Qalb ta' Ġesù fit-terrakotta li kien irregala lis-Socjetà bħala turija ta' ringrazzjament għas-soghba li l-kumitat tal-Każin San Pawl kien wera meta akkumpanja u ha sehem fil-funeral ta' missieru Ġużepi.

Għall-Kumitat tal-festa kien dejjem ta' għajjnuna kull meta ġie avviċinat għall-għajjnuna jew pariri tiegħu. Niftakruh ilkoll jidderieġi r-restawr estensiv li kien sar fl-istatwa tal-Konti Ruġġieru. Rajnieh ukoll fis-sena 2000 jagħti l-pariri u l-għajjnuna tiegħu kollha biex twaqqfet l-istatwa ta' San Pawl fil-kamra tan-Nar. Maġna qatta' hafna hin mingħajr qatt ma ppretenda hlas jew ringrazzjamenti.

Xi ftit tax-xhur qabel ma miet iddeċieda wkoll li jirregala lill-Mużew Wignacourt, il-Mużew tal-Parroċċa, numru ta' xogħlijiet tiegħu, uħud minnhom esegwiti fil-ġibs. Illum kull min iżur il-Mużew jista' jara kamra ddedikata lilu b'xogħlijiet esebiti li juru l-abbiltà tiegħu f'suġġetti differenti.

Kien għalhekk xieraq li għall-funeral tiegħu li sar nhar il-Erbgha 22 ta' Ottubru 2008, fil-Knisja ta' Ġiezu fir-Rabat kien hemm attendenza numeruża ta' hbieb fosthom membri tal-Kumitati tal-Każin San Pawl, Banda Konti Ruġġieru u l-Kumitat Festi Esterni Corpus Domini u San Pawl. Ta' min jgħid li l-quddiesa konċelebrata li għaliha attenda wkoll il-President ta' Malta Dr Eddie Fenech Adami, ġiet immexxija minn Mons Ġwann Azzopardi, habib kbir tal-iskultur Anton Agius. Wara l-quddiesa l-katavru ta' Anton Agius ittiehed b'korteo akkumpanjat mill-Banda L'Isle Adam u ġie midfun fil-qabar tal-familja fiċ-ċimiterju ta' Santa Margerita fir-Rabat.

Minn dawn il-paġni nagħtu l-kondoljanzi mill-ġdid lil martu M' Louise, lil ibnu Anton u lil hutu u nitolbu lill-Mulej biex jagħtih il-mistrieħ ta' dejjem.

